

Céline Zammit Gatt

vs

C. Fino & Sons Ltd.

Illum 13 ta' Lulju, 2012

It-Tribunal

Wara li ha konjizzjoni tal-Avviż fl-ismijiet fuq premissi pprezentati fil-21 ta' Ottubru, 2010 fejn ir-rikorrenti talbet rifużjoni ta' mija, u hamsa w għoxrin ewro, u tmenin ċenteżmi (€125.80), rappreżentanti prezz żejjed tal-bilanċ li ma kienx imhallas, liema prezz żejjed ir-rikorrenti ssostni li m'għandhiex thallas

L-intimat ma pprezentax risposta bil-miktub għal din it-talba u lanqas attenda għas-seduta.

Illi wara li sema' x-xhieda tar-rikorrenti li hija l-istess rikorrenti, u wara li ha konjizzjoni tal-fatti kif ukoll taċ-ċirkostanzi kollha tal-każ,

Ikkunsidra s-segwenti:

Ir-rikorrenti sottomettiet bil-miktub illi hija ordnat mejda u sigġijiet mingħand id-ditta intimata C. Fino & Sons Ltd u skond il-kalkoli tagħha hallset l-ammont kollu. Wara li sar il-ħlas, intalbet thallas mija, u hamsa w għoxrin ewro, u tmenin ċenteżmi (€125.80) ohra mingħand id-ditta intimata u r-rikorrenti sottomettiet li ma kienx dovut għax hija kellha wkoll żewġ vouchers.

It-Tribunal jinnota illi:


It-Tribunal jinnota illi s-soċjeta' intimata debitament notifikata kemm bl-Avviż tat-Talba kif ukoll bid-data u l-hin tas-smieġh u msejha tliet darbiet, baqgħet ma dehrinx għas-seduta u għalhekk ma kkontestatx din it-talba.

It-Tribunal jinnota wkoll illi sal-hin tas-seduta, s-soċjeta' intimata kienet għada ma baġtitx risposta bil-miktub.

Għaldaqstant, it-Tribunal wara li sema' x-xhieda tar-rikorrenti, jinnota li l-verżjoni tagħha hija kredibli u aċċettabli.

Għal dawn il-motivi:

It-Tribunal, qed jilqa' t-talba tar-rikorrenti, fis-sens illi r-rikorrenti m'għandhiex thallas l-ammont ta' mija, u hamsa w għoxrin ewro, u tmenin ċenteżmi (€125.80), bl-ispejjeż jigu supportati ugwalment bejn il-partijiet.



**Avv Martin Fenech
Arbitru**